
Vaidyanathasthale Siddhamritatirthamahatmyavarnanam

వైద్యనాథస్థలే సిద్ధామృతతీర్థమాహాత్మ్యవర్ణనమ్

Document Information



Text title : Vaidyanathasthale Siddhamritatirthamahatmyavarnanam

File name : vaidyanAthasthalesiddhAmRRitIrthamAhAtmyavarNanam.itx

Category : shiva, mAhAtmya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : vaidyanAthasthalamAhAtmya | dashamo.adhyAyaH | 45.2-93||

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

వైద్యనాథస్థలే సిద్ధామృతతీర్థమాహాత్మ్యవర్ణనమ్



- ఋషి అగస్త్యప్రోక్షమ్ -

వైద్యనాథస్థలే పుణ్యే తస్మిన్ సిద్ధామృతే నరాః ॥ ౪౫॥

యస్మింకస్మింశ్చిద్ధివసే చన్ద్రసూర్యోపరాగయోః ।

సంక్రాన్తిషు వ్యతిపాతే పిత్రోర్మృతదినేఽథవా ॥ ౪౬॥

స్నాత్వా తిలాక్షతైర్భక్త్యా తర్పయన్తి పితౄన్ ద్విజాః ।

త్రిసప్తకులముద్ధృత్య సర్వాన్ కామానవాప్య చ ॥ ౪౭॥

దేహన్తే పరమం స్థానం యత్సురైరపి దుర్లభమ్ ।

ఆపున్యుస్తత్పదం సత్యం భిషగీశప్రసాదతః ॥ ౪౮॥

భిషగీశస్థలే యే వై సిద్ధామృతసరస్తటే ।

తీర్థశ్రాద్ధం ప్రకుర్వన్తి తేషాం ముక్తిర్ద్విజోత్తమాః ॥ ౪౯॥

గయాయాం పిణ్డదానేన పితౄణాం యాదృశీ భువి ।

తృప్తిరాసీత్తథా సిద్ధామృతతీర్థస్య తర్పణాత్ ॥ ౫౦॥

తీర్థైరత్యద్భుతైస్తత్ర సిద్ధానామమృతోపమైః ।

గంగా ప్రత్యక్షభూతాభూత్ జటాయ్వాభ్యే సరోవరే ॥ ౫౧॥

తస్మాత్ సిద్ధామృతమితి త్రిషు లోకేషు విశ్రుతమ్ ।

గౌరీబ్రహ్మకుజాదీనాం సర్వేషాం స్నానమాత్రతః ॥ ౫౨॥

యస్మిన్ సిద్ధ్యన్తి కామ్యాని సిద్ధామృతమితి శ్రుతమ్ ।

సిద్ధాస్సురాశ్చ గన్ధర్వాః స్వర్గాదాదాయ చామృతమ్ ॥ ౫౩॥

అభిషిచ్య కలౌ శమ్భుమచికిత్సాచికిత్సకమ్ ।

యస్మాజ్జటాయుతీర్థం తు పూరయామాసురాదరాత్ ॥ ౫౪॥

తస్మాత్ సిద్ధామృతమితి ప్రసిద్ధం జగతీతలే ।

తస్మిన్ సిద్ధామృతే భానోర్వారే స్నాత్వా నరోత్తమాః ॥ ౫౫॥

సదారోగ్యాస్తు తే శిష్టాః ప్రసీదంతి శివాస్పదమ్ ।
 సోమవారే నరాః స్నాత్వా తస్మిన్ సిద్ధామృతోదకే ॥ ౫౬ ॥
 సర్వాన్ కామానవాప్యాఽత్ర శివసాయుజ్యమాప్నుయః ।
 భౌమవారే నరస్నాత్వా తస్మిన్ సిద్ధామృతోదకే ॥ ౫౭ ॥
 అరుణోదయవేలాయాం సర్వాభీష్టప్రదాయకే ।
 సర్వరోగవినిర్ముక్తాః క్షేత్రలాభమవాప్నుయః ॥ ౫౮ ॥
 కిఞ్చిదభ్యుదితే సూర్యే తస్మిన్ సిద్ధామృతే శుభే ।
 భౌమవారే నరస్నాత్వా వైద్యనాథం మహేశ్వరమ్ ॥ ౫౯ ॥
 యే సేవంతే నరా భక్త్యా దీర్ఘమాయురవాప్య చ ।
 ఆరోగ్యం జయమాసాద్య షుద్ధరోగాన్ విధూయ చ ॥ ౬౦ ॥
 భోగాన్ భుక్త్వా మహాభాగాః శివసాయుజ్యమాప్నుయః ।
 భౌమవారే నరస్నాత్వా తస్మిన్ సిద్ధామృతే జలే ॥ ౬౧ ॥
 హృదమ్బుజే వైద్యనాథం ధ్యాయంతస్తే మునీశ్వరాః ।
 ప్రాధాన్యం జగతాం ప్రాప్య చిరం భోగానవాప్నుయః ॥ ౬౨ ॥
 కిఞ్చిదభ్యుదితే సూర్యే భౌమవారే నరోత్తమాః ।
 యే స్నాత్వా నియమేనైవ సిద్ధామృతమహోదకే ॥ ౬౩ ॥
 కృష్ణశ్రీగంధకణ్ఠీం తాం ధ్యాయంతి హృదయామ్బుజే ।
 కుబేరసన్నిభాస్తే తు ప్రమోదంతే శివాస్పదే ॥ ౬౪ ॥
 భౌమవారే నరాః స్నాత్వా తస్మిన్ సిద్ధామృతే వరే ।
 యే ధ్యాయంతి గుహం భక్త్యా సుదృఢాః ప్రముదాన్వితాః ॥ ౬౫ ॥
 షుద్ధరోగవినిర్ముక్తా దీర్ఘమాయురవాప్నుయః ।
 భౌమవారే సమాగత్య సిద్ధామృతతటే శుభే ॥ ౬౬ ॥
 జలం స్పృష్ట్వా హృది ధ్యాత్వా వైద్యనాథం ముదాన్వితాః ।
 కుర్వంతి ప్రోక్షణం యే తు చులుకోదకమాత్రకమ్ ॥ ౬౭ ॥
 తిలమాత్రం మాషమాత్రం సిద్ధామృతజలం శుభమ్ ।
 పిబంతి పుత్రం సద్రూపం శుభం విద్యాబలైర్యుతమ్ ॥ ౬౮ ॥
 అవాప్య భోగాన్ భుక్త్వా తే శివసాయుజ్యమాప్నుయః ।

పఞ్చాశత్ కోటివిస్తీరే భూతలే నివసన్తి యే || ౬౯ ||

ద్వీపాస్తరే వా ధ్యాయన్తో వైద్యనాథం చ మానసే |
స్నాన్తి గజ్జాలం స్నానజాతం ఫలమవాప్నుయః || ౭౦ ||

సౌమ్యవారే నరాస్నాత్వా తస్మిన్ సిద్ధామృతే వరే |
సర్వశాస్త్రార్థతత్వజ్ఞాః దీర్ఘమాయురవాప్నుయః || ౭౧ ||

గురువారే నరాస్నాత్వా తస్మిన్ సిద్ధామృతోదకే |
బుధ్యా బృహస్పతినమాః త్రికాలజ్ఞానినోఽపి తే || ౭౨ ||

ఇన్ద్రస్య సదనం ప్రాప్య పౌరోహిత్యమవాప్నుయః |
భృగువారే నరాస్నాత్వా తస్మిన్ సిద్ధామృతే శుభే || ౭౩ ||

నిధీన్ సర్వానవాప్యాశు శివసాయుజ్యమాప్నుయః |
స్థిరవారే నరాస్నాత్వా తస్మిన్ సిద్ధామృతే వరే || ౭౪ ||

శనిపీడావినిర్ముక్తాః దీర్ఘమాయురవాప్నుయః |
మాఘమాసే సమాగత్య వైద్యనాథస్థలే నరాః || ౭౫ ||

శుక్లప్రతిపదారభ్య త్వమాపర్యంతమాస్తికాః |
సిద్ధామృతే పుష్కరే యే స్నాన్తి తేషామిదం ఫలమ్ || ౭౬ ||

ఆయురారోగ్యమైశ్వర్యం పుత్రః శత్రుజయం త్వమి |
సింధ్వన్తి సత్యం దేహాన్తే ముక్తిరేవ న సంశయః || ౭౭ ||

మాఘమాసే నరాస్నాత్వా తస్మిన్ సిద్ధామృతే సుకృత్ |
మహారోగవినిర్ముక్తాః క్షుద్రపీడావివర్జితాః || ౭౮ ||

పఞ్చపాతకనిర్ముక్తాః పుత్రైర్పౌత్రైస్సమన్వితాః |
ఇహ భుక్త్వాఖిలాన్ భోగాన్ స్వమిత్రైర్బంధుభిస్సహ || ౭౯ ||

శ్రిసప్తకులముద్ధృత్య శివసాయుజ్యమాప్నుయః |
మాఘమాసే సకృత్ స్నాత్వా గాయత్రీం వేదమాతరమ్ || ౮౦ ||

పఞ్చాక్షరం జపం చాన్యం మన్తం బ్రాహ్మణతర్పణమ్ |
కృత్వా సిద్ధామృతస్యాస్య వైభవశ్లోకమాదరాత్ || ౮౧ ||

యః శ్రుణోతి నరో భక్త్యా కరస్థాస్తస్య సిద్ధయః |
యే దీపారాధనం కుర్వ్యురైవైద్యనాథస్య భక్తితః || ౮౨ ||

అక్షిరోగాద్వినిర్ముక్తాః సర్వాన్ కామానవాప్నుయః ।

ప్రదక్షిణనమస్కారం శీరుద్రపతనం తథా ॥ ౮౩॥

బిత్వైరభ్యర్చనం వైవ దానం బ్రాహ్మణభోజనమ్ ।

యే కారయన్తి కుర్వన్తి తే క్షుద్రాదివివర్జితాః ॥ ౮౪॥

సర్వవ్యాధివినిర్ముక్తాస్సర్వాన్ కామానవాప్య చ ।

దేహస్తే శివసాయుజ్యం లభేయన్నాత్ర సంశయః ॥ ౮౫॥

ఔషధ్యః ఫలపాకాంతా మాఘమాసే ఫలన్తి తాః ।

ద్విజానాం యే ప్రయచ్ఛన్తి తత్రత్యానాం మహాత్యనామ్ ॥ ౮౬॥

క్షుద్రరోగాదినిర్ముక్తాః పుత్రైర్పౌత్రైస్సమన్వితాః ।

ఇహ భుక్త్వాఽఖిలాన్ భోగాన్ తే శైవం పదమాప్నుయః ॥ ౮౭॥

పుణ్యే సిద్ధామృతే స్నాత్వా మాఘే యే భక్తిపూర్వకమ్ ।

గులమిశ్రం తిలం పుణ్యం తణ్డూలం కదలీఫలమ్ ॥ ౮౮॥

బదరీఫలమన్యద్వా ధాత్రీఫలమనుత్తమమ్ ।

దానం కుర్వన్తి ముక్తాస్సన్యః తే వై సంసారబన్ధనాత్ ॥ ౮౯॥

విద్యాం షష్టిం యశః పుత్రాన్ రాజ్యలక్ష్మీం సమాప్నుయః ।

వైద్యనాథస్తవే మాఘే పుణ్యే సిద్ధామృతే నరాః ॥ ౯౦॥

స్నాత్వా బ్రాహ్మణమేకం వా త్రింశచ్ఛ ధరణీసురాన్ ।

భోజయేద్యది మృష్టాన్నైః భోగాన్ భుక్త్వా యథేచ్ఛన్తి ॥ ౯౧॥

సర్వవ్యాధివినిర్ముక్తాః శివసాయుజ్యమాప్నుయః ।

యే శృణ్వన్తి నరా భక్త్యా తీర్థమాహాత్యముత్తమమ్ ॥ ౯౨॥

గగ్గాస్నానఫలం ప్రాప్య శివసాయుజ్యమాప్నుయః ॥ ౯౩॥

॥ ఇతి వైద్యనాథస్తవమాహాత్యే వైద్యనాథస్తవే సిద్ధామృతతీర్థమాహాత్యవర్ణనం

సమూర్ణమ్ ॥

- ॥ వైద్యనాథస్తవమాహాత్యమ్ । దశమోఽధ్యాయః । ౪౫.౨-౯౩॥

- .. vaidyanAthasthalamAhAtmyam . dashamo.adhyAyaH . 45.2-93..

Notes:

Rṣi Agastya ఋషి అగస్త్య describes the merits of visiting and conducting of certain rites at the Siddhāmṛta Tīrtha సిద్ధామృత తీర్థ located in the Vaidyanātha Sthala వైద్యనాథ స్థల. He mentions especially about conducting these rites on various Vāra వార, the month of Māgha మాఘ and reaping several merits including relief from Śanipīḍā శనిపీడా and achieving ŚivaSāyujya శివసాయుజ్య.

Encoded and proofread by Ruma Dewan

——
Vaidyanathasthale Siddhamritatirthamahatmyavarnanam

pdf was typeset on February 25, 2025

——
Please send corrections to sanskrit@cheerful.com

